

INCOME TAX DECISIONS

Board Of Special Commissioners 1953/54

Note from the Editor: It is intended that in the following issues of the Law Journal, decisions of subsequent years will be published.

Kawza Nru. 2/1953 deciza fil-31 ta' Marzu, 1953.

Tiswija fi Proprjeta — Spejjeż — Deduzzjoni — Claim War Damage Commission.

L-artikolu (10(1)(d) ta' l-Income Tax Act jiddisponi li ebda tnaqqis ma għandu jsir għal kost ta' tiswija f'xi proprjeta li kienet is-sugġett ta' talba taht l-Ordinanza 111 tal-1943 dwar il-Ħsarat tal-Gwerra.

Din id-dispozizzjoni tapplika wkoll fil-każ li l-War Damage Commission tirriġetta l-claim; anki f'dan il-każ l-ispejjeż ma jistgħux jitnaqqsu.

Din id-deċizzjoni giet revokata mill-Qorti ta' l-Appell fid-9 ta' Frar, 1954. Każ Nru. 8.

Kawza Nru. 3/1953 deciza fil-25 ta' April, 1953.

Restaurant — Ulied impjegati ma' mis-sierhom.

Il-profitti dikjarati mill-appellant kienu ferm żgħar u l-Bord deherlu li ma kienx ġustifikat inaqqas il-profitt magħmul mill-appellat.

L-appellant kellu restaurant u martu u erba wliedu li kienu impjegati hemm kienu jieklu hemm, u l-Kummissarju žied il-profitti b'£1 fil-ġimgħa għal ikel tal-familja tiegħu.

Kawza Nru. 4/1953 deciza fil-19 ta' Mejju, 1953.

Importatur — car, spejjeż ta' — Deduzzjoni.

L-appellant kien importatur tal-ġlud u kellu ħanut u kien ibiegh bl-ingrossa u bl-imnut.

Il-Bord iddeċieda li għan-negozju tiegħu l-appellant kellu bżonn ta' karozza; u billi l-car kienet tiġi wzata wkoll għall bżonnijiet tal-familja, l-Bord akkorda deduzzjoni ta' nofs l-ispejjeż kollha, kompriza d-deprezzament.

Kawza Nru. 5/1953 deciza fis-27 ta' Awissu, 1953.

Ex officio assessment — Spejjeż ta' natura kapitali.

Appell min ex officio assessment. L-appellant kellu stabbiliment fl-arja aperta u l-Bord iffissa l-profitti għas-sena 1949 fuq il-kotba ta' l-appellant.

F'dan il-każ l-appellant u ħuh kienu wirtu l-istabiliment bil-patt li jħallsu lil ħuthom £40 fis-sena. Inoltri ħuh kellu bżonn isiefer u ftehm u li l-qliegħ ikun ta' l-appellant, bil-patt li jagħti £1200 li ħuh. Il-Bord deherlu li l-appellant kellu dritt inaqqas dawn il-£160, għax ma kienux ta' natura kapitali.

Kawza Nru. 6/1953 deciza fit-30 ta' April, 1953.

Appelli — fuori termine — null —

F'dan il-każ l-appell kien null għax il-Form A giet preżentata wara l-għeluq tat-terminu, liema terminu kien fatali.

Kawza Nru. 7/1953 deciza fil-25 ta' April, 1953.

Iltiem — Orphan — Deduzzjoni għal neputi — Art. 22(1)(b)

L-appellant talab deduzzjoni għal manteniment ta' iben ibnu li hu kien qiegħed irabbi. Il-missier tat-tifel kien assenti minn Malta.

Il-Bord ċaħad l-appell għax it-tifel ma kienx iltiem mill-missier.

L-art. 22(1)(b) gie emendat bl-Att.

Kawza Nru. 8/1953 deciza fit-13 ta' Awissu, 1953.

Barriera

Il-Bord iffissa l-kwantita ta' ġebel mibjugħa mill-barriera ta' l-appellant ma' tul l-1949.

Kawza Nru. 9/1953 deciza fit-3 ta' Novembru, 1953.

Manutenzjoni immobili — Deduzzjoni.

L-appellant talab deduzzjoni ta' £98 li ntefqu fit-tiswija tal-ħajt ta' għalqa.

Il-Bord ċaħad it-talba, għax dik l-għalqa kienet parti integrali tal-ġnien anness mad-dar, u għalhekk kwalunkwe spiza ta' manutenzjoni hija koperta mid-deduction kontemplata fil-G.N. 684 tal-1950. Jekk ma kienix spiza ta' manutenzjoni kienet eskluza mill-art. 11(c)(d) ta' l-Income Tax Act.

Kawza Nru. 10/1953 deciza fil-19 ta' Mejju, 1953.

Appell fuori termine — nullita

Il-Form "A" gie prezentat ferm wara t-tletin ġurnata stabbiliti fl-art. 57(1) u għalhekk l-appell kien null. Dan it-terminu hu perentorju.

Kawza Nru. 11/1953 deciza fit-28 ta' Mejju, 1953

Terminu—Appell fuori termine—Null

Jekk il-liġi ma tiddisponix espressament, il-ġranet ta' kwalunkwe terminu ma humiex utili u t-terminu għalhekk huwa korrenti.

It-terminu għal prezentata tal-Form "A" bħal ta' kwalunkwe att ieħor jibda jgħaddi mill-ghada tal-ġurnata tan-notifika, biss għal pratticita' billi n-notifika issir bil-posta registrata gie fissat terminu ta' tliet ijiem wara l-im-pustar.

Kawza Nru. 12/1953 deciza fid-9 ta' Lulju, 1953.

Spejjez deducibbli — Spejjez ta' vjaġġ.

Biex spejjez ikunu deducibbli mhux bizzejjed li l-ispejjez ikunu ġew inkorsi in konnessjoni mal-produzzjoni tal-income, imma hemm bżonn li jkunu ġew inkorsi eskusivament għal dan il-fini.

Huwa principju li għandhom jit-naqqsu l-ispejjez li servew għall-profiti likwidati u mhux għall-profiti li għad iridu jigu likwidati.

F'dan il-kaz il-Bord ċaħad talba għal deduzzjoni ta' £150 spejjez ta' vjaġġ Londra biex ikellem il-propjetarji ta' ditta rapprezentata minnu.

Kawza Nru. 13/1953 deciza fis-16 ta' Ġunju, 1953.

Deduzzjoni — Hlas lil iben.

Il-Bord ma ammettiex deduzzjoni ta' £22 għal kera ta' razzett għax ma setgħax jingħad li dik kienet spiza inerenti għan-negozju tiegħu; ma ammettiex deduzzjoni ta' 5/6 kuljum biex iżomm żiemel, għax ma kien hemm ebda neċessita li jżomm dak iż-żiemel. Pero ammetta deduzzjoni ta' £3 fix-

xahar imħallsa lil ibnu li kien jgħinu fuq ix-xogħol.

Kawza Nru. 14/1953 deciza fil-31 ta' 1953.

Deduzjonijiet — perit. Dependents.

Il-Bord ammetta deduzzjoni 1) għal boili u spejjeż ta' stationery, 2) għal spejjeż ta' pjanti, prints, etc., 3) għal deprezzament, maintenance u spejjeż oħra dwar car f'każ ta' perit arkitett.

Fit-termini ta' l-art. 22(c) kull min iżomm lil oħt il-mara tiegħu għandu dritt għal deduzzjoni indipendentement minn kwalsjasi konsiderazzjoni oħra, purché tavvera ruħha l-kondizzjoni l-oħra kontemplata mill-liġi, li "l-income tal-persuna mantenuta majkunx jeċċedi s-f60."

Kawza Nru. 15/1953 deciza fit-30 ta' Settembru, 1953.

Commission — Spejjeż ta' entertainment.

Spejjeż f'bini, ordnati mill-Awtorita Sanitarja.

Commission bħala tali ma tista' qatt tiġi ezentata mil-income tax, għaliex hija qliegħ jew profitt minn impieg fis-sens tal-art 5(1) (b).

Biex spejjeż jiġu mnaqqsa jeħtieġ li jkun "wholly and exclusively incurred in the production of the income". F'dan il-kaz il-Bord irrifjuta t-talba għad-deduzzjoni ta' spejjeż ta' entertainment.

M'humix deducibbli spejjeż inkorsi f'xogħol fil-bini ordnat mill-awtorita sanitarja; jekk huma ta' natura ordinarja allura jieħu t-tnaqqis kontemplat fil-Govt. Not. 684/1950. jekk huma straordinarji allura huma esklużi mil-art. 11(c) (d) tal-Income Tax Act.

Kawza Nru. 16/1953 deciza fid-9 ta' Lulju, 1953.

Obligu li jzomm notamenti propri dwar l-income — Art. 42 Income Tax Act.

Sj-sanzjoni kontemplata fl-art. 42 ma hiex li t-taxpawer ma jistax jagħmel għalkemm a riskju tiegħu, il-prova dejjem jirnexxilu jipperswadi lill-Bord. dwar l-income b'mezzi oħra, purché Is-sanzjoni fl-art. 42(3) hija purament penali u ma tirrigwardax il-Bord.

Kawza dwar qliegħ ta' D.M.O.; u dwar deduzzjoni għal spejjeż ta' car.

Kawza Nru. 17/1953 deciza fil-20 ta' Mejju, 1954.

Rati ta' profitti — grocer — Ex officio assessment.

Ex officio assessment ta' grocer.

Il-Bord iffissa dawn il-profitti fuq il-bejgħ:—

- (a) għar-rations 9%;
- (b) għall-groceries 9%;
- (c) għall-ħelu 13% (profitt uffiċjali hu 15%);
- (d) għas-sigaretti 11%;
- (e) għal imbejjeż 10%;
- (f) għal spirti 15%.

Kawza Nru. 18/1953 deciza fil-10 ta' Marzu, 1954.

Ex officio assessment — gjojellier.

Art. 57(3) Income Tax Act.

Ex officio assessment għal negozjant ta' oġġetti tad-deheb.

It-taxpayer iddikjara gross profit ta' 30% fuq is-sales li ġie aċċettat.

Il-Bord iffissa l-ammont tas-sales.

L-artiklu 57(3) jitfa l-piz tal-prova fuq min jappella u kieku l-Kummissarju kellu jispjega kif wasal għal likwidazzjoni tat-taxxa l-iskop tal-liġi kien ikun eluż, la darba l-likwidazzjoni sakemm ma ssirx il-prova kontrarja, hija prezunta li hija ġusta.

Kawza Nru. 19/1953 deciza fit-30 ta' Diċembru, 1953.

Ex officio assessment — Butcher.

Il-Bord iffissa dawn ir-rati ta' profitti għall-1948 u 1949:—

(A) laħam tal-porku, -/5d. ir-ratal.

(B) laħam taċ-ċanga, -/6½d. ir-ratal.

(C) laħam frozen, -/4d. ir-ratal.

(D) kirxa, -/2d. ir-ratal.

Imbagħad deduction għall-“wear and tear” fuq il-van u r-refrigerator.

Kawza Nru. 20/1953 deciza fit-13 ta' Awissu, 1953.

Appell fuori termine — null —

Kienet x'kienet ir-raġuni l-għala l-appellanti ma pprezentatx il-Form “A” fiż-żmien kontemplat mill-liġi, hija ddekadjet mid-dritt tagħha li tappella quddiem dan il-Bord.

Kawza Nru. 21/1953 deciza fis-16 ta' Diċembru, 1954.

Ex officio assessment — Wholesaler u retailer ta' żraben u lbies.

Ex officio assessment ta' importatur, wholesaler u retailer ta' żraben, drappijiet u lbies, għall-1948 u 1949.

Il-Bord qagħad fuq ir-rati ta' profitti akkordati mill-F.C.C.O. wara li naqqas ċertu perċentagġ biex jagħmel tajjeb għal xi telf li jista' jkollu inneguzjant u anke għal fatt li mhux dejjem possibbli minħabba il-konkorrenza jew ċirkostanzi oħra li wieħed jirrealizza l-profitt kollu permess mill-liġi. L-appell minn din id-deċizzjoni gie dikjarat null.

Qorti ta' l-Appell — Appell Nru. 13

Kawza Nru. 22/1953 deciza fit-28 ta' Novembru, 1953.

Donazzjoni lill-ulied

Art. 21(2) Income Tax Act

It-taxpayer b'att tal-1948 kien id-dona ċerti immobili lill-uliedu li jgħixu miegħu. Il-Kummissarju applika l-art. 21(2) u kkunsidra l-income ta' dawk il-beni bħala tat-taxpayer u mhux ta' wliedu.

Id-dicitura tal-art. 21(2) hija tant ċara li ma tistax tfisser haġa oħra ħlief dak li jgħidu l-istess kliem. Hu importanti li fis-sena bazi t-tfal ma jkunux miżżewġa.

Din id-deċizzjoni giet konfermata mill-Qorti ta' l-Appell. (Appell Nru. 10).

Kawza Nru. 23/1953 deciza fil-10 ta' Novembru, 1953.

L-appellant kienet armla, u wara l-mewt ta' żewġha wliedha ħadu l-agenzija li kelli żewġha. Il-Kummissarju kkunsidra l-income minn dik l-agenzija bħala ta' l-armla.

Il-Bord irrevoka għax fil-fatt l-armla ma kellha l-ebda dritt fuq dik l-agenzija.

Kawza Nru. 24/1953 deciza fit-2 ta' Lulju, 1954.

Ex officio assessment.

Ex officio assessment. Il-Bord iffissa l-profitt tal-Industrija in kwistjoni għas-sena 1948.

Kawza Nru. 25/1953 deciza fis-16 ta' Marzu, 1953.

Ex officio assessment — Ironmonger

Ex officio assessment ta' ironmonger. Il-Bord accetta l-profitti dikjarati fil-kotba ta' l-appellant li kienu miżmumin sewwa, pero' mal-profitti žied il-valur ta' l-oġġett li ħa għall-użu tiegħu, li ma kienux ġew indikati fil-kotba.

Kawza Nru. 26/1953 deciza fis-16 ta' Marzu, 1954.

Ex officio assesment — Architect.
Penalties għal kontravvenzjoni mhumiex deducibbli.

Ex officio assesment ta' perit arkitett. Il-Bord iffissa l-income u l-ispejjeż deducibbli għas-sena 1949.

“Penalties paid to the Crown for the contravention of a statute are not deductible.”

Kawza Nru. 27/1953 deciza fit-13 ta' Jannar, 1954.

Deduzzjoni — Spejjeż legali — spejjeż kapitali.

L-ispejjeż legali għal twaqqif ta' hanut ġdid, ma jistgħu qatt ikunu deducibbli għaliex kienu jkun dejjem spejjeż aċċessorji għal spiza ta' natura kapitali, u kwindi għandhom isegwu l-istess sorti in bazi għal magħruf prinċipju li “accessorium sequitur principale”.

Kawza Nru. 28/1953 deciza fil-11 ta' Frar, 1954.

Professjonista — Deduzzjoni għal car — għall-vjaġġi.

L-appellant talab deduzzjoni tal-car li juza għal-professjoni tiegħu, u £500 spejjeż għall-attendenza ta' kongressi tat-tobba.

Il-Bord ammetta l-ispejjeż kollha dwar car u ċaħad deduzzjoni għall-ispejjeż tal-vjaġġi.

Biex spiza tkun konsiderata bħala magħmula “wholly and exclusively in the production of the income” għandha tkun tali li mingħajrha l-income ma setax jkun realizzat, jiġifieri għandha tkun kondizzjoni sine qua non għall-produzzjoni tal-income.

Bħala maintenance ta' knowledge l-ispejjeż ma jistgħu qatt ikunu deduc-

cibbli.

Spejjeż għall-attendenza ta' kongressi ma jistgħux jiġu kunsidra- ti bħala magħmula għall-extension of knowledge u kwindi koperti mid-dispost tal-art. 10(1) (i) li jikkontempla spejjeż għal scientific research.

Kawza Nru. 29/1953 deciza fid-9 ta' Marzu, 1954.

Bad debts.

Il-Bord ma ammettiex d-deduzzjoni ta' bad debts, għax dawk il-krediti ma kienux jidhlu fil-business jew vocation ta' l-appellant kif irid l-art. 10(1)(2) tal-Income Tax Act.

Kawza Nru. 30/1953 deciza fis-17 ta' Jannar, 1955.

Ex officio assesment — gojellier Telf ta' kambju — meta deducibbli.

Ex officio assesment ta' gojellier għas-snin 1949 u 1950.

Il-Bord ma ammettiex deduzzjoni għal telf f'kambju ta' Franki franċizi, għax la t-taxpayer ma kienx jinnegozja fil-kambju, dak it-telf kien ta' natura kapitali, u ma kienx jirrigwarda n-begozju tiegħu fl-istess snin, imma se mai telf fuq assesments.

Kaz Nru. 1/1954

Deduzzjoni — Spejjeż ta' vjaġġ ta' neguzjant.

Biex spiza tkun deducibbli hemm bżonn dejjem li tkun verament neces-sarja, raġonevoli, u mhux ta' natura kapitali, oltre naturalment li tkun at-tinenti għal professjoni jew negozju tat-taxpayer.

F'dan il-kaz it-taxpayer talab deduzzjoni ta' £141 minn £361 li hu kien nefaġ għall-vjaġġ ta' xahrejn, in parti

għan-negozju u in parti għal vaganza. Il-Bord ippermetta deduzzjoni ta' £115 għal għaxart ijiem l-Ingilterra u l-passaġġ bl-ajru.

Kaz Nru. 2/1954

Ma ppruvax li l-assessment hażin — neguzjant.

It-taxpayer kellu negozju ta' drappijiet, zraben u oġġetti affini. Għas-sena bazi 1950 hu kien irrapporta profitt ta' £641, u billi wara nduna li kellu zball fil-balance sheet, ippretenda telf ta' £368. Il-Kummissarju llikwida l-profitt għal £939.

Il-Bord, billi l-kotba mizmuma mit-taxpayer kienu mizmuma b'mod irregolari, ddeċida li l-appellant ma wasalx biex jipprova li l-likwidazzjoni tal-profitti magħmula mill-appellat kienet ingusta, u ċaħad l-appell bl-ispejjeż.

Neguzjanti ta' dal-generu ta' merkanzija għandhom dritt ta' profitt ta' 12½% bħala wholesalers, u ta' 22½% bħala retailers.

Kaz Nru. 4/1954

Amministrazzjoni tal-beni tal-familja

It-taxpayer kien jamministra l-beni tal-familja, u ma kienx jieħu ebda onorarju, pero' billi waħda minn neputijiet kienet residenti l-Italja, u għalhekk il-kustodju tal-Proprijeta ta' l-għadu u ha f'idejh il-proprijeta, u ħalla l-amministrazzjoni lit-taxpayer, dan beda jiddeduċi huwa qassam dak id-depositu lill-eredi.

Il-Kummissarju ppretenda li dak il-pagament kien ta' natura volontarja, u għalhekk l-income relativ kien tax-xabbi.

Il-Bord irritiena li ma kien hemm ebda rinunzja għal drittijiet likwidati favur l-appellant, għax dawk kienu "in suspense account" u li kien wisq natur-

ali li amministratur ma jippretendi xejn minn għand hutu jew in-neputijiet talli jamministra l-beni komuni.

Kaz Nru. 5/1954

Appell fuori termine — Null —

Il-Bord irritiena li dan l-appell kien irritu u null għax prezentat wara t-terminu.

L-għaxart ijiem kontemplati fl-art. 14 tal-GN 749/49 huma korrenti u mhux utili, għax il-liġi ma ssemmi xejn.

Kaz Nru. 6/1954

Ħlas lill-ulied t-taxpayer — meta deducibbli

L-appellant kellu żewġ uliedu ta' 20 u 22 sena rispettivament jaħdmu f'żewġ hwienet tiegħu. Lil dawn kien itihom paga ta' G6 fil-gimgha, u wara beda itihom kummissjoni tal-1%.

L-appellant appella għax il-Kummissarju ma akkordalux id-deduzzjoni tal-commission.

Il-Bord ċaħad l-appell, għax irritiena li s-salarju li kienu qegħdin jirċievu t-tfal kien adegwat u ma kienx hemm lok għal ebda kummissjoni. Pero' irriserva li ssir deduzzjoni għax-xogħol ta' korrispondenza u book-keeping li huma kienu jagħmlu.

Il-Bord irritiena li m'hemm xejn kontra l-liġi li mpjegat oltre s-salarju jieħu wkoll xi kwota mill-profitti, pero' meta bħal kaz prezenti l-impjegat ikun t-tifel stess tal-prinċipal wieħed għandu jikkunsidra dawn l-ispejjeż b'ċerta ċirkospezzjoni, għaliex anke jekk ikunu saru in buona fede, ħafna drabi ma jkunux saru għal motiv ta' negozju, imma għal skopijiet oħra, u jekk il-pagament ma jkunux proporzjonati għax-xogħol, ma jistgħux ikunu deducibbli.

Kaz Nru. 7/1954

Deduzzjoni — Travelling expenses —

Biex travelling expenses ikunu deducibbli jehtieg li jkunu verament neċessarji u ragonevoji, attinenti għal professjoni jew negozju tat-taxpayer, u mhux ta' natura kapitali.

F'dan il-kaz l-appellant talab deduzzjoni ta' £296 18s. 0d. u l-Bord ippermetta biss deduzzjoni ta' £99 3s. 4d.

Kaz Nru. 8/1954

Bejgħ ta' immobili — negozju fi — kummerċjant, att ta'.

Meta jsir xiri minn xi neguzjant, il-prezunjoni hija li x-xiri sar għal fini tal-kummerċ, u jinkombi lin-negozjant li jagħmel il-prova kontrarja.

F'dan il-kaz l-appellant gie intaxxat fuq il-profitt li għamel fix-xiri u bejgħ ta' dar.

Din id-deċiżjoni giet konfermata mill-Qorti ta' l-Appell (appell Nru. 12)

Kaz Nru. 9/1954

Vitalizju — rendita —

Għalkemm il-ħlas tar-rendita jigi stipulat in korrissettiv tal-kapital trasferit, jibqa' pero' li min jirċievi r-rendita huwa obligat li jhallas it-taxxa tal-income fuqha in bazi għad-dispost tal-art. 5(1)(2) . . .

Jekk il-pagament in kwistjoni ma humiex magħmula a titolu ta' rendita, ma għandhomx ikunu taxxabbli għaliex jirrappresentaw pagamenti ta' natura kapitali.

F'dan il-kaz it-taxpayer kien biegh lill-uliedu fabrika bil-prezz ta' £20,000 Ou bil-patt li għal tul il-ħajja tal-venditur, jew għal perijodu ta' hames snin liema minnhom ikun iqsar, jitħallas £50 fix-xahar lill-venditur. Il-bord iddeċida li f'dan il-kaz ma kienx hemm renerdita, għax kienet tonqos

l-alea, u għalhekk ma kienux taxxabbli.

Kaz Nru. 10/1954

Appell fuori termine — null

It-terminu ta' l-appell huwa fatali u jimporta in-nullita tal-attijiet li jsiru wara li jkun skada.

D'dan il-kaz il-Form A giet prezentata gurnata tard. (Dies a quo non computatur in termine).

Kaz Nru. 11/1954

Decizjoni preliminari:—

Notice of obligation — pont mhux imsemmi fil-

Dan il-Bord ma jistax jippermetti li jizdiedu punti ta' appell li ma ssemewx fin-notice of objection.

Decizjoni finali:—

Rigal f'lokazzjoni — Spejjez biex jinfetaħ negozju — mhumieħ deducibbli.

Ir-rigal li jitħallas minn negizjant li jikri fond għan-negozju huwa ta' natura kapitali u kwindi mhux deducibbli mill-income tiegħu.

Spiza biex jinfetaħ negozju mhix deducibbli, anki jekk magħmula f'fond ta' haddieħor.

L-appellant ippretenda wkoll deduzzjoni għal spejjez f'yachts li hu qal li kien iżomm għan-negozju. Il-Bord irri-tiena li dawk il-yeachts kienu wzati mit-taxpayer għal pjaċir u għalhekk l-ebda spiza ma kienet deducibbli.

Kaz Nru. 13/1954

Socjeta kummerċjali — varjazzjoni ta' kwota ta' profitti.

Spejjez deducibbli — effettivament minfuqa.

Il-Bord dehrlu li ftehim tal-varjazzjoni tal-kwota tal-profitti ta' soċjeta kummerċjali kien reali għalkemm ma

sar b'ebda skrittura u ma kienx jidher bl-ebda mod li sar biex issir xi evazzjoni tat-taxxa.

It-taxpayer għandu dritt li jnaqqas effettivament inforsi, u jekk għal xi raġuni jew oħra ma jkunx baġtathom huwa ma għandux dritt li jitlob ebda deduzzjoni tagħhom.

Kaz Nru. 14/1954

Deduzzjoni — paying cashier — cash shortage

L-appellant kien paying cashier ta' Bank, u fil-kors tax-xogħol tiegħu kellu jhallas £93. 2. 0d. minhabba cash shortage, dovut għal xi żbal.

Il-Bord iddeċida li dak l-ammont kien deducibbli mill-income.

Kaz Nru. 15/1954

Deduzzjoni — Manteniment ta' — "Relative" Art. 22(1)(c) Income Tax Act.

It-taxpayer talab deduzzjoni ta' £105 għal manteniment ta' oħtu, żewġha (li kien apopletiku) u wliedha.

Il-Kummissarju akkorda deduzzjoni ta' £60 (il-massimu) għal oħt it-taxpayer.

Il-bord akkorda deduzzjoni oħra ta' £45 għal żewġ oħtu, billi irritiena li "relative" għal fini tal-artiklu 22 (1) (c) tal-Income Tax Act, għalkemm strettament tfisser parentela mid-demmi tikkomprensi wkoll ir-relazzjoni miż-żwieġ.

Kwantu għal manteniment tan-neputijiet jehtieg li t-tfal ikunu orfni mill-missier u mhux sempliċement relative tat-taxpayer. Konfermata mill-Qorti ta' l-Appell (Appell Nru. II).

Kaz Nru. 16/1954

Kuntrattur — profitti ta'.

Il-Bord irritiena li l-appellant irnex-

xilu jispjega soddisfaċentement id-diskrepanza fir-rata ta' profitti bejn is-snin 1948 u 1949.

L-appellant kellu hanut u kien kuntrattur tax-xogħol ta' plumbing u elettriku. Fil-1948 kien irrapporta profitti ta' 9% fuq is-sales, u fil-1949 profitti ta' 19%. Il-Kummissarju kien iffissa l-profitti għal 1948 f'19% fuq is-sales.

Il-kotba ta' l-appellant kienu gew miżmuma regolarment.

Kaz Nru. 17/1954

Deduzzjoni — Spejjeż ta' tobba etc. — Art. 22(3).

Interpretazzjoni ta' ligi.

Huwa magħruf illi disposizzjoni partikulari għandha tipprevali, skond il-principji tal-ermenewtika legali, għal disposizzjoni ġenerali.

Skond l-art. 22(3) ta' l-Income Tax Act l-ispiza ta' tobba u sptarijiet ma tistax taċċedi £20. L-eċċess ma jistax jitqies bħala tnaqqis.

Din id-disposizzjoni giet emendata bl-att VIII tal-1969.

Kaz Nru. 18/1954

Divizzjoni — spejjeż ta'. Spejjeż ta' manteniment ta' bini. Govt. Not. 684/1950.

L-ispejjeż tad-divizzjoni tal-bini komuni ma għandhom x'jaqsmu xejn mal-produzzjoni ta' l-income, u għalhekk mhumiex deducibbli.

Dwar l-ispejjeż ta' tiswijiet ta' fond urban dawn huma regolati bil-Govt. Not. 684 tal-1950. La darba hemm disposizzjoni espressa tal-ligi li tikkontempla l-ammont preċiż li jiġu akkordati deduzzjonijiet superjuri għal dak l-ammont.

Jekk l-appellant irid jikkontesta l-validita' ta' Govt. Not. hu għandu jaddixxi t-tribunal kompetenti in kontestazzjoni tal-persuna legittima.

Il-Govt. Not. 684/1950 gie emenlat bil-L.N. 39/1969.

Kaz Nru. 19/1954

Grocer — Ex officio assessment

L-appellant (grocer) appella minn ex officio assessment Il-Bord iffissa dawn il-profitti bazati fuq is-sales:— dwar l-oġġetti razzjonati 9%, dwar il-hobz 8%, dwar il-ħalib tal-bott 1/- il-kaxxa; dwar l-oġġetti l-oħra, komprizi imbejjed, spiriti u sigaretti, 10½%.

L-appellant kien iddikjara profitti ta' 6½%.

Kaz Nru. 20/1954

Ex officio assessment — Department's allowance — Notice of objection — Refuzjoni ta' taxxa.

L-appellanti (teacher) appellat minn ex officio assessment. Il-Bord iddeċida li l-ammont ta' £1.475 li hi kienet id-depożitat f'Banek fis-snin in kwistjoni, kien gie minnha infaddal qabel l-1948.

Il-Bord irritiena wkoll li l-appellant kellha wkoll tibbenefika mid-dependent's allowance, għalkemm din il-kwistjoni ma ssemmitx fin-notice of objection.

It-talba għar-rifuzjoni ta' taxxa ma setgħetx tigi milqughha għax saret wara ż-żmien preskritt fl-art 67(1) ta' l-Income Tax Act.

Kaz Nru. 21/1954

Spejjez ta' natura domestika — Art. 11(a). Income Tax Act. Jaħdem fl-esteru.

L-appellant li kien mar jaħdem il-Libya talab deduzzjoni ta' ċerti spejjez li hu nefaġ għal menteniment tiegħu fiż-żmien li kien jaħdem fl-esteru.

Il-Bord irrigetta t-talba għax dawk

l-ispejjez kienu ta' natura purament domestika u privata u bħala tali esk-luzi mill-art. 11(a) ta' l-Income Tax Act.

Kaz Nru. 22/1954

Spejjez ta' natura kapitali — Rendita vitalizja

L-appellant kien akkwista m'għand missieru negozju sħiħ, kontra l-pagament ta' rendita vitalizja.

Il-Bord ma ppermettix id-deduzzjoni tar-rendita mħallsa minnu fis-snin in kwistjoni, għax din kienet ta' natura kapitali, u għalhekk prekluz mid-dispost tal-art 11(c) ta' l-Income Tax Act. "If the expenditure is made with a view to bringing into existence an asset of an advantage to the enduring benefit of the trade, such expenditure is attributable not to revenue but to expenditure".

Kaz Nru. 23/1954

Kaz identiku għal dak Nru. 22/1954. L-appellanti fiż-żewġ kazi kienu aħwa.

Kaz Nru. 24/1954

Grossista ta' foodstuffs — ex officio assessment

L-appellant (neguzjant bl-ingrossa ta' foodstuffs) appella minn ex officio assessment.

Il-Bord iffissa l-income fuq l-average tad-diversi rati ta' profitti permessi mill-F.C.C.O.

Kaz Nru. 25/1954

L-appellant (grocer) appella minn ex officio assessment. Il-Bord iffissa dawn il-profitti bazati fuq is-sales:—

a) dwar l-oġġett razzjonati 9%; b) dwar il-hobz 8%; c) dwar l-oġġetti l-oħra 10½%.

Kaz Nru. 26/1954

Tfaddil — Kapitali mhux income.

L-appellant fil-1949 kien iddeposita l-Bank £1,100, u l-Kummissarju kien ikkunsidra £950 minn dan id-depożitu bħala income.

Il-Bord iddeċida li dawk il-£950 ma kienux income, imma kienu kapitali li t-taxpayer kien faddal fil-kors tas-snin. It-taxpayer kien ġuvni, haddiem, jghix ma' oħtu.

Kaz Nru. 27/1954

Kuntrattur —

Il-Bord iddeċida li l-appellant kien jaħdem bħala kuntrattur bi sħab ma' huh.

Inoltri l-Bord iffissa l-profitti ta' l-appellant għas-snin 1949 u 1950.

Kaz Nru. 28/1954

Spejjeż — verifika ta'

L-appellanti kienu kuntratturi u talbu li inaqqsu mill-income ċerti spejjeż li għamlu fil-kors tal-eżukuzzjoni ta' diversi appalti.

Il-Bord ċaħad l-appell u iritiena li l-Kummissarju irrifjuta li iżied ma' l-ispejjeż l-ammoni reklamati, mhux arbitrarjament imma għaliex kien fl-impossibilita li jara jekk kienux diġa nklużi fil-lista, impossibilita kawżata mill-istess appellanti li qattgħu malajr wisq in-notamenti originali tal-ispejjeż.

Kaz Nru. 29/1954

Spejjeż ta' kapitali — mhux deducibbli.

B'att pubbliku l-appellant akkwista l-avvjament ta' negozju fis-Sala Reali, u obbliga ruħu li bħala prezz ta' ċes-sjoni kellu jhallas l-5% fuq l-inkassi loriđ saż-żmien ta' disa' snin jew sal-mewt tač-ċedent, jekk din tkun qabel.

Il-Bord iddeċida li dak il-ħlas ma kienx deducibbli għax kien tan-natura ta' kapital.

Kaz Nru. 30/1954

Vitalizzju — taxxabli — Art. 5(1) (2) Income Tax Act.

L-appellant kien ittrasferixxa lil uliedu 'sehmu 'tal-beni 'tal-komunjoni ta' l-akkwisti in korrispettiv ta' vitalizzju £551. 5s. 0d. fis-sena. Dan il-vitalizzju kien soġġett għat-taxxa għax kolpit bl-art 5(1) (2) ta' l-Income Tax Act.

Kaz Nru. 31/1954

Spejjeż ta' Natura domestika

L-ispejjeż dwar il-ħlas ta' registra-tion fees biex iben l-appellant ikun jista' jeżercita ta' tabib, u biex jemigra għall-U.S.A. huma ta' natura domestika u mhux deducibbli.

L-appellant kien ibbenefika mil-al-lowance ta' £80 għal dan it-tifel.

Kaz Nru. 32/1954

Deduzzjoni — Ħlas lill-ulied.

L-appellant importatur u commis-sion agent ta' textiles kellu lil ibnu impjegat miegħu bħala pjazzista bil-paga ta' £240 fis-sena u kommissjoni ta' ½% fuq it-turn over kollu.

Il-Kummissarju ma riedx jiddeduċi dan il-ħlas kollu.

Il-Bord dwar l-ewwel sena riduċa l-ammont mitlub, u dwar it-tieni sena ikkonferma l-intier.

Hu ċar li biex tiġi akkordata d-deduzzjoni ta' l-ispejjeż għall-fini tal-Income Tax, il-kompens li jiġihallas għandu jkun proporzjonat għas -servizzi resi.

Kaz Nru. 33/1954

Bidwi — bejgħ ta' annimali.

Bidwi li jiddeċidi li ma jkomplix irabbi l-bhejjem u ibiegħ l-annimali kollha, mhux soġġett għall-income tax fuq il-prezz ta' dawk l-annimali, għax dak ikun kapital u mhux income.

F'dan il-kaz l-appellant il-prezz ta' l-annimali impjegat f'Defence Bonds.

Kaz Nru. 34/1954

Refund — Sec. 67(1) Income Tax Act.

In this case the claim for the refund of the tax was barred by the lapse of the time prescribed by section 67(1) of the Income Tax Act.

Sec. 67 was amended by Act XX of 1955.

Kaz Nru. 35/1954

Spejjeż ta' natura kapitali — Deduzzjoni

Kwistjoni dwar l-interpretazzjoni ta' l-art. 9(1)(b) tal-G.N. 389/42 dwar il-proprjeta' amministrata mill-Kustodju tal-proprjeta' tal-għadu.

Spejjeż ta' natura kapitali jew aċċes-

sorji għall-kapitali mhumiex deducibbli. Spejjeż li jirrikorru darba biss, u ma jkunux ta' natura rikorrenti, huma ta' natura kapitali.

Kaz Nru. 36/1954

Appell — fuori terminu — nullita' ta'.

It-terminu għal prezentata tal-Form "B" għall-appell hu terminu fatali u kwindi improrogabbli.

F'dan il-kaz l-appell kien null għax il-Form "B" giet prezentata ferm wara ż-żmien preskritt mill-liġi.

Kaz Nru. 37/1954

Ex officio assessment — Kuntrattur.

Appell dwar ex officio assessment.

Il-Bord iffissa l-profitti għall-1948 u 1949 ta' l-appellant li kellu l-kuntratt tal-Conservancy mas-Services.

Kaz Nru. 38/1954

Barriera — exhaustion ta' — ebda deduzzjoni.

L-artikolu 11(c) ta' l-Income Tax Act, espressament jipprojbixxi kwalunkwe deduzzjoni għall-exhaustion of capital.

I-Bord iddeċida li t-taxpayer ma kel-lux dritt għal ebda allowance għall-"exhaustion" tal-barrieri minnu maħduma.
